




యూనిట్ - II

6. జాబిల్లి

ఆరోచించండి - మాట్లాడండి



ప్రశ్నలు:

1. చిత్రంలో ఎవరెవరున్నారు? ఏమేమి చేస్తున్నారు? చెప్పండి.
2. వాళ్ళ ఏమేమి రాస్తున్నారని మీరనుకుంటున్నారు?
3. ఇలా అందరు కలసి పనిచేయడంవల్ల కలిగే ప్రయోజనమేమి?


ఉద్దేశం: పిల్లలలో అధ్యాత్మమైన సృజనాత్మకత, నిర్వహణ సామర్థ్యాలు ఉంటాయి. వారిలో ఉన్న ప్రతిభను గుర్తించి అందుకు అవసరమైన పరిస్థితులను కల్పిస్తే వారు అధ్యాత్మమైన ఫలితాలను సాధిస్తారని చెప్పడమే ఈ పారం ఉద్దేశం.

విద్యార్థులకు సూచనలు:

1. పారాన్ని చదపండి. అర్థంకాని పదాల కింద, వాక్యాల కింద గీతలు గీయండి.
2. తెలియని పదాలను, వాక్యాలను గుర్తించి మీ మిత్రులతో చర్చించండి.
3. పార్యపుస్తకం చివరన ఉన్న పదాల పట్టికలో తెలియని పదాల అర్థాలను చూసి తెలుసుకోండి.



పందాగస్ట ఉత్సవాలు ముగిశాయి. పిల్లలంతా ఇళ్ళకు వెళ్లారు. తొమ్మిదో తరగతి చదువుతున్న సందీప్ మాత్రం ఏదో ఆలోచిస్తూ పారశాల ద్వారం దగ్గరే నిల్చుండి పోయాడు. ద్వారం ముందు నిల్చున్న సందీప్ ను చూసిన బంట్రోతు నారాయణ ‘ఏం బాబు! ఇంటికెళ్లేదేవి? ఒంటరిగా నిల్చున్నావ్?’ అని అడిగాడు. ‘నాకు మన ప్రధానోపాధ్యాయులతో మాట్లాడాలని ఉంది. అందుకే ఆయన బయటకెప్పుడొస్తూరా అని ఎదురు చూస్తూ నిల్చున్నాను’ అన్నాడు సందీప్. ‘అయ్యా బాబు! సార్ ఏదో కార్యాలయపని చేసుకుంటున్నారు. ఆలస్యహౌతుందేమో! దా! లోపలికి రా! నేను తీసుకెళ్లతాను’ అని సందీప్ ను ప్రధానోపాధ్యాయుల దగ్గరికి తీసుకెళ్లాడు నారాయణ.



‘సందీప్! ఏం ఒంటరిగా ఎందుకు నిల్చున్నావ్?’ అడిగాడు ప్రధానోపాధ్యాయులు. సార్! ఈ రోజు మీరిచ్చిన ఉపస్థితి నం నాకు చాలా నచ్చింది. నేను మన పారశాల గురించి ఏదైనా ఒక మంచి పని చేయాలని అనుకుంటున్నాను’ అని అన్నాడు సందీప్.

ప్రధా : ఏం చేయాలనుకుంటున్నావ్?

సందీప్ : ప్రజాస్వామ్యంలో పత్రికలు నాల్గు స్తంభం లాంటివి అన్నారు కదా!

ప్రధా : జొను! నిజమే.

సందీప్ : మన పారశాలకు కూడా ఓ పత్రిక ఉంటే బాగుంటుంది సార్! అందుకు నా వంతు ప్రయత్నం చేద్దామనుకుంటున్నాను.

ప్రధా : అధ్యాతం!

ఎంత మంచి
పనో! ఆలస్య
మెందుకు?

పనిని

ప్రారంభించు.
నా సహాయ
సహకారాలు
నీకు పూర్తిగా
ఉంటాయి.

సందీప్ : ఎప్పటిలోగా
పూర్తి
చేయాలిసార్?

ప్రధా : ఉపాధ్యాయ
దినోత్సవంలోపే.

సందీప్ : సరే సార్!
వస్తాను.




మహాదానందంతో ఇంటిముఖం పట్టాడు సందీప్. సందీప్ వాళ్ళ అమృనాన్నలు నిరక్షరాస్యలు; కాని చక్కబీ ఆలోచనా పరులు. బాబు చెప్పే ప్రతి మాటను శ్రద్ధగా వింటారు. మంచి విషయాల్లో చక్కని ప్రోత్సాహమిస్తారు. ఈ విషయంలో కూడా ప్రోత్సహించారు. తల్లిదండ్రుల ఆశీస్సులందుకున్న సందీప్ తనకు మంచి మిత్రులైన కార్త్రిక్, పవన్, శ్రీనివాస్ల ఇళ్ళకు వెళ్ళాడు. విషయమంతా చెప్పాడు. వాళ్ళు కూడా సంతోషంతో ఒప్పుకున్నారు. ప్రధానోపాధ్యాయుల అనుమతితో ప్రార్థన సమయంలో “పారశాల పత్రిక” విషయాన్ని ప్రకటించాడు నిర్ణయం తీసుకున్నారు. పత్రిక నిర్వహణకు సంబంధించిన విషయాల గురించి కూడా చర్చించుకున్నారు.



ప్రార్థన సమయం కంటే ముందే ప్రధానోపాధ్యాయుల దగ్గరికి వెళ్లి సందీప్ తన మిత్రులతో మాట్లాడిన విషయమంతా చెప్పాడు. ప్రధానోపాధ్యాయుడు చాలా సంతోషంతో పత్రిక “రూపకల్పన”కు అనుమతి ఇచ్చాడు. పవన్ ప్రకటన చేశాడు ఇలా—

“అందరికీ శుభోదయం. మనందరికి సంతోషపరమూ శుభకరమైన ప్రకటన. మన ప్రధానోపాధ్యాయులు, ఉపాధ్యాయునీ ఉపాధ్యాయుల ప్రోత్సాహంతో మనం మన పారశాల పక్కాన పత్రికను మొదటిసారిగా తయారుచేసుకోబోతున్నాం. మన రచనలతోబే ఈ పత్రిక సిద్ధమౌతుంది. ఇందులో కథలు, హస్య సంఘటనలు, వ్యాసాలు, జాతీయాలు, పొడుపుకథలు, సామెతలు, సూక్తలు, జీవిత చరిత్ర, ఆత్మకథ, గేయాలు, పద్యాలు చిట్టికవితలు మొదలైన విభాగాలు ఉంటాయి. మీకు ఇష్టమైన విభాగానికి సంబంధించిన మీ రచనలను ఆగస్టు 26వ తేదీ లోగా మన మిత్రులకు అందించాలి.

- | | |
|--------------------------|---------------------------|
| కథలు, హస్య సంఘటనలు | - కే.సందీప్, 9వ తరగతి |
| వ్యాసాలు | - జి.పవన్, 8వ తరగతి |
| ఆత్మకథలు, జీవిత చరిత్రలు | - కే.కార్త్రిక్, 9వ తరగతి |
| గేయాలు, చిట్టి కవితలు | - శ్రీనివాస్, 8వ తరగతి |
| పద్యాలు | - లవిత, 10వ తరగతి |
| జాతీయాలు, పొడుపుకథలు | |
| సామెతలు, సూక్తలు | - ప్రజ్జ, 10వ తరగతి |



ఈ రాత ప్రతిక ఆవిష్కరణోత్సవం గురువూజోత్సవం రోజున అంటే సెప్టెంబర్ ఐదో తేదీన జరుపుకుండాం. దీనికి మనందరం షకమత్యంతో పనిచేధాడాం. ఈ ప్రకటనకు అనుమతి ఇచ్చిన ప్రధానోపాధ్యాయులకు ధన్యవాదాలు.

ఈ ప్రకటన విన్న పిల్లల్లో హర్షాతీర్కాలు వెల్లువెత్తాయి. పారశాలలో ఎక్కడ చూసినా దీన్ని గురించే చర్చ. అందరూ వారి మెదళ్ళకు, కలాలకు పనిచెప్పారు. వారి రచనలను ఆయావిభాగాల వ్యక్తులకు ఆగణ్ణ 26వ తేది లోపలే ఉత్సాహంతో అందించారు.



సందీప్ మిత్రబ్యందంతో కల్పి మంచి రచనలను ఎంపిక చేయడం, ఎంపికైన వాటికి శుద్ధ ప్రతులను తయారుచేయడంలో మునిగిపోయాడు. ఈ పనిచేయడానికి వారు పారశాల పనిచేతలు కాకుండా ఇతర వేతలను ఎన్నుకున్నారు. అవి ఉదయం ఎనిమిది గంటల నుండి తొమ్మిది గంటల వరకు మరియు సాయంత్రం ఐదు గంటల నుండి ఏడు గంటలవరకు. ప్రధానోపాధ్యాయులు, ఉపాధ్యాయునీ ఉపాధ్యాయుల సలహాలు, సూచనలు స్వీకరిస్తూ యుద్ధ ప్రాతిపదికన ఏర్పాట్లు చేస్తున్నారు. శుద్ధప్రతులను తయారుచేయడానికి చక్కని దస్తారి ఉన్న ఐదు మంది మిత్రులను, బొమ్మలు గీయటానికి, డిజైన్లు చేయడానికి కలిపి నలుగురు మిత్రులను ఎంపిక చేసుకున్నారు.

ప్రతికకు అవసరమైన కాగితాలను, బొమ్మలకు అవసరమైన రంగులను, బైండింగుకు అవసరమైన సామగ్రిని ప్రధానోపాధ్యాయులు వారికి అందించారు.

ప్రతి విభాగానికి చెందిన రచనలను క్లూషింగా చూస్తూ అందరికి ఆమోదయోగ్యమైన వాటిని ప్రతికకు స్వీకరించారు. ఎవ్వరూ ఎలాంటి పక్కపొత బుద్ధిని ప్రదర్శించకుండా నిజాయాతీగా వ్యవహరించారు. సెప్టెంబర్ రెండవ తేదీకల్లా పారశాల పత్రికను సిద్ధం చేసుకున్నారు. దానికి “జాబిల్” అనే పేరు పెట్టారు.

మూడో తేదీనాడు వారి గ్రామంలో ఉండే పెద్దవారి దగ్గరికి పుస్తకావిష్కరణోత్సవానికి రమ్మని ఆహ్వానించారు. ఆహ్వాన పత్రికను కూడా వారే తయారుచేసారు. పారశాల యాజమాన్య సంఘు అధ్యక్షుడిని ఆత్మియ అతిథిగా ఆహ్వానించారు. ముఖ్య అతిథిగా గ్రామ సర్వంచెను ఆహ్వానించారు. పారశాలలో చదువుతున్న విద్యార్థినీ విద్యార్థుల తల్లిదండ్రులందరినీ ఆహ్వానించారు. సెప్టెంబర్ నాల్గో తేదీనాడు పారశాలలో పుస్తకావిష్కరణ సభ ఏర్పాట్లను చూసుకున్నారు. కార్యక్రమ నిర్వహణ విధానాన్ని గూర్చి చర్చించుకొని, కార్యక్రమ సరణిని సిద్ధం చేసుకున్నారు.



అనుకున్న సెప్టెంబర్ ఐదో తేది రానే వచ్చింది. పారశాల అంతా చాలా సందడిగా తయారైంది. పిల్లలందరిలోనూ నూతనోత్సాహం తొణికిసలాడుతోంది. నిర్ధారిత సమయానికి సభ ప్రారంభమైంది. ఈ సభ నిర్వహణ కూడా పిల్లలే చేయడం అందరినీ ఆశ్చర్యపరుస్తున్నాయి. ఎవరి మనసులో వారు ఈ బుద్ధతల తెలివిని మెచ్చుకోకుండా ఉండలేకపోతున్నారు.

సందీప్ వేదికపైకి వచ్చి ఈ పత్రిక నిర్వాణానికి పురిగొల్చిన పరిస్థితులను, తన మిత్రుల చేదోడు వాదోడును, ప్రధానోపాధ్యాయులు, ఉపాధ్యాయునీ ఉపాధ్యాయుల సహా సహకారాల గూర్చి చక్కగా వివరించాడు. భవిష్యత్తులో పారశాల గొప్పతనాన్ని ఇనుమడింపజేసే కార్యక్రమాల నిర్వహణాంశాల గురించి తెల్పాడు. సందీప్ మాటలు అందరినీ ఆశ్చర్యపరుస్తున్నాయి. ఎవరి మనసులో వారు ఈ బుద్ధతల తెలివిని మెచ్చుకోకుండా ఉండలేకపోతున్నారు.

సందీప్ తర్వాత కార్టిక ఆనంద భాష్యాలతో తన మిత్రుడైన సందీపేను ప్రశంసిస్తూ, పత్రికా నిర్వాణం చేయడం ఈ పారశాల తమకు కల్పించిన భాగ్యంగా అభిప్రాయించాడు. పత్రికను సిద్ధం చేయటంలో సూచనలనందించిన వారిని, సహా సహకారాలనందించిన వారిని ఎప్పటికీ మరచిపోలేమని అన్నాడు. అందరి అండదండ్రులుంటే వచ్చే సంవత్సరం మరో పత్రికను కూడా తయారుచేస్తామని ప్రకటించాడు. ఈ పారశాలలో పత్రికానిర్వహణ ఎప్పుడూ జరగాలన్నీ కోరికను వెలిబుచ్చాడు. సభంతా చప్పట్లతో మారుమోగింది.

అంధ్రప్రదేశ్ ప్రభుత్వం వారిచే ఉచిత పంపిణీ



సభాధ్యక్షులైన పారశాల ప్రధానోపాధ్యాయులు మాట్లాడుతూ కష్టపడితే ఘలితం తప్పక లభిస్తుందని, మన మేధస్సును సమాజానికి హితానికి, పది కాలాలపాటు నిలిచిపోయేలా ఉపయోగించాలని అన్నారు. ‘పకమత్యమే మహోబలమని, అది విజయానికి తోడ్డుడుతుందని మీరు నిరూపించారు. ఎలాంటి మంచి పనులకైనా ఈ పారశాల మీకు వెన్నుదన్నగా ఉంటుందని హమీ ఇచ్చారు. ఈ మాటలు విన్న పిల్లల సంతోషానికి అవధులైపు. హర్షధ్వానాలు చేశారు.

ఆత్మీయ అతిథి పారశాల యాజమాన్య సంఘం అధ్యక్షుడు ఉపేందర్ వర్క పిల్లలను బహుధా ప్రశంసించారు. ఉపాధ్యాయునీ ఉపాధ్యాయులను, ప్రధానోపాధ్యాయులను కీర్తించారు. ఇలాంటి వాతావరణం దేశమంతటా ఉంటే ప్రపంచంలో మన దేశమే అన్నింటా అగ్రగామిగా ఉంటుందని అన్నారు.

‘పుస్తకావిష్కరణ’ను గ్రామసర్వంచ్ చేశారు.

ఈ పుస్తకాన్ని అచ్చురూపంలోకి తేవడానికి ఐదువందల పుస్తకాలకు అయ్యే ఖర్చు తాను భరిస్తానని సర్వంచ్ అన్నారు. ఆ వెనువెంటనే పారశాల యాజమాన్య సంఘం అధ్యక్షులు మరో ఐదువందల పుస్తకాల ఖర్చు తనదే అని ప్రకటించడంతో పారశాల యావత్తూ అనందసందర్భంలో మునిగిపోయాంది.

సభకు వచ్చిన పెద్దలందరూ పిల్లలను ఆశీర్వదించారు, అభినందించారు. ఆవిష్కరణతో మురిసిపోయారు. సభ ముగిసింది.

తెల్లారి దిన పత్రికలో “జాబిల్లి” వార్త ఓ సంచలనంగా ప్రకటించబడింది. రాష్ట్రమంతా దీని గూర్చే చర్చ. ప్రతి పారశాలలోను పిల్లల సూతనోత్సవానికి ఈ వార్త నాంది పలికింది. ద్వారం బయట నిల్చాని ఆలోచించిన సందీప్ కోరిక ద్వారాలను తన్నుకొని బయటకెగిసిపడి చైతన్యానికి ప్రతీకగా నిల్చింది.



I. వినడం-మాట్లాడడం




- మీకు తెలిసిన దినపత్రికల పేర్లు చెప్పండి.
- దిన పత్రికలో ఏ ఏ వార్తలు ఉంటాయో చెప్పండి. ఈ రోజు పత్రికలోని ఒక ముఖ్యమైన వార్తను చెప్పండి.
- తెలుగులో ప్రచురణ అవుతున్న కొన్ని బాలల పత్రికల పేర్లు చెప్పండి ?

II. చదవడం, అవగాహన చేసుకోవడం



- పారం ఆధారంగా కింది ప్రశ్నలకు జవాబులు రాయండి.
 - ప్రధానోపాధ్యాయులు పిల్లలనుద్దేశించి ఏమని సందేశమిచ్చారు?
 - సమావేశంలో సందీప్ ఏం మాట్లాడాడు?.
 - పత్రిక ఆవిష్కరణ సమావేశంలో ఎవరెవరు పాల్గొన్నారు?
 - పత్రిక రూపకల్పన గురించి కార్త్రిక ఏమని చెప్పాడు?





2. కింది పేరాలను చదివి మూడు ప్రశ్నలు - తయారు చేయండి.

ఆ మర్మాడు తాము రూపొందించిన ‘జాబిల్లి’ పత్రిక గురించి ఓ ప్రముఖ పత్రికలో చిత్రాలతో సహి ప్రచురించిన వార్తాంశాన్ని చూసి పిల్లలందరూ ఆనందించారు. వారి తల్లిదండ్రుల ఆనందానికి అపథులు లేవు. వార్తాపత్రికలోని ఈ అంశం ఒక సంచలనమయింది. మరికొన్ని పారశాలల్లో చిట్టిపత్రికల ఆవిష్కరణకు ఆ వార్త నాంది పలికింది.

అ)

అ)

ఇ)

3. కింది వాక్యాలను పారం ఆధారంగా సరిచేసి రాయండి.

ఆ సమావేశానికి శ్రీనివాసరావుగారు అధ్యక్షతపహించారు.

జవాబు : సమావేశానికి ప్రధానోపాధ్యాయులు అధ్యక్షత పహించారు.

అ) పత్రికకై కార్ట్రిక్ విద్యార్థుల నుండి పద్యాలను స్వీకరించాడు.

అ) పిల్లలు రూపొందించిన పత్రిక పేరు వెన్నెల

ఇ) ఆవిష్కరణ సమావేశం సందీప్ ఇంటిలో జరిగింది

ఈ) పారశాల యాజమాన్య కమిటీ సభ్యుడు మరో వెయ్యి పుస్తకాల భర్పు ఇస్తానన్నాడు.

4. కింది ప్రశ్నలకు పారం ఆధారంగా జవాబులు రాయండి.

అ) జాబిల్లి పత్రికను తయారుచేసిన విధానాన్ని రాయండి.

అ) ఆవిష్కరణోత్పవ సభలో ఎవరెవరు ఏమేమి మాట్లాడారు?

III. స్వీయరచన



కింది ప్రశ్నలకు జవాబులు రాయండి.

అ) జాబిల్లి పారం నుండి మీరు ఏమి గ్రహించారో రాయండి.

అ) మీ పారశాలలో జరుపుకొనే పిల్లల పండుగ గురించి రాయండి.

ఇ) దినపత్రికలో మీకు బాగా నచ్చిన ఒక వార్తను సొంతమాటల్లో రాయండి.

ఈ) మీకు తెలిసిన తెలుగు దినపత్రికల పేర్లు రాయండి.

ఉ) వార్తా పత్రికలో “జాబిల్లి పత్రిక ఒక సంచలనం అయ్యంది” ఎందుకో రాయండి.

ఊ) మీ పారశాలలో జరిగిన ‘బాలల సభ’ గురించి సొంతమాటల్లో రాయండి.







IV. పదజాలం



1.

కింద ఇచ్చిన అంశానికి సంబంధించిన పదాలు రాసి, ఆ పదాలతో సొంత వాక్యాలు రాయండి.



ఉదా॥ : చిట్టి ప్రతికలో కథలు ఉంటాయి.

- అ) _____
- ఆ) _____
- ఇ) _____
- ఈ) _____
- ఉ) _____
- ఊ) _____

2 కింది ఆధారాలతో భాషీలు పూరించండి.


- | | | | | |
|----|-------------------------------|--------------------------|--------------------------|--------|
| అ) | ప్రతి రోజు వచ్చే ప్రతిక | <input type="checkbox"/> | <input type="checkbox"/> | ప్రతిక |
| ఆ) | వారానికి ఒకసారి వచ్చే ప్రతిక | <input type="checkbox"/> | <input type="checkbox"/> | ప్రతిక |
| ఇ) | 15 రోజుల కొకసారి వచ్చే ప్రతిక | <input type="checkbox"/> | <input type="checkbox"/> | ప్రతిక |
| ఈ) | నెలకొకసారి వచ్చే ప్రతిక | <input type="checkbox"/> | <input type="checkbox"/> | ప్రతిక |
| ఉ) | పొరశాలలో వివిధ అంశాలు | <input type="checkbox"/> | <input type="checkbox"/> | ప్రతిక |

ప్రదర్శించే ప్రతిక





3. కింది గళ్లలో దాగిన బాలల పత్రికల పేర్లు వెతికి రాయండి



| న | పీ | న | వి | ద్వ | వ |
|----|-----|-----|----|-----|----|
| జా | బ | బొ | జ్ | ప | చ |
| బి | బు | మ్మ | డ | బా | దు |
| లి | జ్ఞ | రి | హ్ | ల | వు |
| ష | యి | ల్ల | క | మి | శ |
| చం | ద | మా | మ | త్ర | ంః |

ఉదా॥ నవీన విద్య

- అ) _____
- ఆ) _____
- ఇ) _____
- ఈ) _____
- ఉ) _____
- ఊ) _____
- బు) _____



V. సృజనాత్మకత



కింది వాటిలో ఒకదానిని జవాబు రాయండి.

- అ) మీ పారశాలలో పిల్లలంతా కలిసి బాలల పత్రికను రూపొందించారు. దీని ఆవిష్కరణకు ఊరి పెద్దలను అప్పోనిస్తూ ఒక అప్పోన పత్రికను తయారు చేయండి.
- ఆ) మీ పారశాలలో నిర్వహించి ‘బాలల సభకు సంబంధించిన ఒక బ్యాసరును తయారు చేయండి.

VI. ప్రశంస



కింది వాటిలో ఒక దానికి సమాధానం రాయండి.

- అ) మీ పారశాల గ్రంథాలయం లోని పుస్తకాలను మీ స్నేహితులతో చదివించుటకు మీరు ఎటువంటి సహకారం అందిస్తారో రాయండి.
- ఆ) మీ పారశాలలో మీరు మీ స్నేహితులు స్వంతంగా ఒక పత్రికను తయారు చేశారనుకోండి. మీ మిత్రులను అభినందిస్తూ రాయండి.

అంధ్రప్రదేశ్ ప్రభుత్వం వారిచే ఉచిత పంపిణీ





VII. భాషాంశాలు



1. కింది వాక్యాల్లో ఉన్న అలంకారాలను గుర్తించి రాయండి.

- అ) నల్లపిల్లి బల్ల కిందికి మెల్ల మెల్లన వెళ్ళి చల్లని పాలను తాగింది.
- అ) అమ్మ భూమి వలె ఓపికతో ఉంటుంది.
- ఇ) అభిమన్యుని ముఖం ఉదయస్తున్న సూర్యునివలె ప్రకాశించుచున్నది.

2. కింది అక్షరాలను పలకండి. ఎంత సమయం పదుతుందో చెప్పండి.

- అ) అ, ఇ, ఉ, బు, ఎ, ఒ,
- క, చి, ఔ, తు, పు, శె, జొ
- ఘ, రు, ధ, ద, భ, స, హ

అట్లే కింది అక్షరాలను కూడా పలకండి. ఎంత సమయం పదుతుందో చెప్పండి.

- అ) ఆ, ఈ, ఊ, ఏ, ఐ, ఔం
- కా, చీ, టూ, త్యా, పే, శై, జో
- గౌ, జం, దం, దం

‘అ’ లో సూచించిన అక్షరాలు పలకడానికి ‘ఆ’ లో సూచించిన అక్షరాలు పలకడానికి పట్టే సమయంలో కొంత తేదా కనబడుతున్నది కదూ! కనురెపుపాటు కాలంలో లేదా చిట్టికి వేసే కాలంలో ఉచ్చరించే అక్షరాలు ‘అ’ లోవి. అంతకంటే ఎక్కువ సమయం తీసుకునే అక్షరాలు ‘అ’ లోవి.


◆ మరి వీటిని గుర్తు పట్టేందుకు మనవాళ్ళు గుర్తులను ఏర్పాటు చేశారు. ఆ గుర్తులేమిటో చూడండి. రెప్పపాటు కాలంలో పలికే అక్షరాలు - అంటే మనం ప్రాస్ాంక్రాలుగా పిలుచుకొనే అక్షరాలను - “I” గుర్తుతో సూచిస్తాం. ఈ గుర్తును లఘువు అని అంటాం.

“I” = లఘువు

◆ లఘువు సమయం కంటే ఉచ్చారణకు ఎక్కువ సమయం అవసరమయ్యే అక్షరాలను “P” గుర్తుతో సూచిస్తాం. ఈ గుర్తును గురువు అంటాం.

“P” = గురువు

లఘువు అంకెల్లోని 1ని. గురువు అంగ్ అక్షరాల్లోని ప ను పోలి ఉంటాయి.



ఈ పదాలను చూడండి. వీటలోని అక్షరాలను ఎలా సూచించారో గుర్తించండి.

| | | | | |
|------|------|---------|---------|--------|
| | | | | |
| కడప; | పలక; | పిరికి; | ముసురు; | మరిమరి |

| | | | |
|-------|--------|-----------|--------|
| U I | U I U | U I U I | U U U |
| గాలి; | సాగరం; | వేడుకోలు; | జెనేమో |

అయితే “ా” “ప” లను గుర్తించటానికి మరిన్ని విషయాల్ని గుర్తుంచుకోవాలి.
కింది పదాలను చదవండి.

| | | |
|---------------|--------------------|--------------|
| తర్వం; మెట్ట; | చూడగన్; | నష్టం వీటిలో |
| “ర్కు” - | ఇది సంయుక్తరం కదూ! | |

| | |
|--|------------------------|
| ట్టి - | ఇది ద్విత్యాక్షరం కదూ! |
| గన్ - ఇందులో “గ”న్ అనే పొల్లుతో కూడి ఉంది కదూ! | |

మరి ఇలాంటప్పుడు లఘుగురువులను ఎలా గుర్తించవచ్చునో చూడండి.

| | |
|-----------|----------|
| U III | U U U |
| మర్కుటము; | సవ్యంగా; |

వీటిలో ఏమి గమనించారు? సంయుక్తరాల ముందున్న అక్షరాన్ని గురువుగా గుర్తించాం కదూ!

◆ అంటే సంయుక్తరం ముందు అక్షరాన్ని గురువుగా గుర్తించాలి.

ఈ కింది పదాలలో గురులఘువులను ఎలా గుర్తిస్తామో చూడండి.


| | | | |
|-------|----------|----------|---------|
| U I | U II | U U I | U U I |
| ఆమ్మ; | వెచ్చని; | అక్కయ్య; | చొక్కాట |

వీటిలో ద్విత్యాక్షరం ముందు అక్షరాన్ని గురువుగా గుర్తించాం కదూ!

◆ అంటే సంయుక్తరం, ద్విత్యాక్షరాల విషయంలో ఒకే విధానాన్ని పాటిస్తాం.

ఇక -

| | | |
|------------|-----------|-------------|
| III U | U III U | U U U I |
| చదువుచున్; | కారకముల్; | సమ్మక్కప్పి |



- ◆ వీటిలో పొల్లు అక్షరంతో కూడి ఉన్న అక్షరాలను గురువుగా గుర్తించాం కదూ! ఇలా లఘుగురువులను గుర్తించడం అనేది పద్యాలు రాయటానికి ఉపయోగపడే నియమాల్లో మొదటిమెట్టు. మిగిలిన విషయాలను పై తరగతిలో నేర్చుకొంటారు.

అభ్యాసాలు : కింది పదాలకు లఘువు, గురువులను గుర్తించండి.



| | | | |
|-----------|------------------|----------------|------------|
| గుమ్మెడు; | మునుమును; | మాంసమ్ము; | ఏర్పరచి; |
| పుట్టుదె; | తక్కిన్నెన్; | వాగ్దత్తము; | పుండరీకము; |
| మనమును; | ఉల్లసిల్లగ్నెన్; | యింత యేటికిన్; | వచ్చేదన్; |



వివిధ భాషాపత్రికల పట్టికను తయారుచేయండి. వాటిలో వచ్చే భాషాక్రీడలు, కథలు, గేయాలు సేకరించి ప్రదర్శించండి.



ఎన్ని చేయగలనా..?



1. పత్రిక ఎలా తయారు చేయాలో చెప్పగలను. జౌను / కాదు
2. పత్రికలను ధారాళంగా చదవగలను. అర్థంచేసుకోగలను. జౌను / కాదు
3. పత్రికలోని అంశాలను సొంతమాటల్లో చెప్పగలను, రాయగలను. జౌను / కాదు
4. ఏదైనా ఒక చిట్టి పత్రికను సొంతంగా తయారు చేయగలను. జౌను / కాదు
5. తెలుసుకున్న నూతన పదాలను అవసరమైన సందర్భాల్లో ఉపయోగించగలను. జౌను / కాదు
6. ఏదైనా ఒక సమావేశానికి సంబంధించిన ముఖ్యాంశాలను సొంతంగా రాయగలను. జౌను / కాదు
7. సొంతంగా ఆహారపత్రికను, బ్యాసరును తయారు చేయగలను. జౌను / కాదు

**“కూర్చున్న చోటనే కలలు కంటే ఆశలు నెరవేరవు.
ప్రయత్నాలు గట్టిగా చేయాలి”**



యూనిట్ - II

అసదృషుడు

చదువు-ఆనందించు

ఒక సారి బోధిసత్పుడు బ్రహ్మదత్తుడి కొడుకుగా పుట్టాడు. ఆయనకు అసదృషుడు కుమారుడని పేరు పెట్టారు. మూడు నాలుగేళ్ళకు మరో కొడుకు పుట్టాడు. వాడికి బ్రహ్మదత్తుడని పేరు పెట్టారు. అసదృషుడు తళ్ళిలకు వెళ్లి పదవరేళ్ళకే విలువిద్యలో చాలా నేర్చు సంపాదించి కాశీకి తిరిగి వెళ్ళాడు. తండ్రి మరణిస్తూ అసదృషుడిట్టి రాజుగానూ, బ్రహ్మదత్తుడిట్టి ఉపరాజుగానూ చేశాడు. కానీ రాజ్యాన్ని తమ్ముడికి ఇచ్చి, అన్న సామాన్యుడిలా జీవితం గడుపుతున్నాడు. ఎప్పటికేనా, అన్న రాజ్యాన్ని ఆక్రమించుకోవచ్చని, చుట్టూ పక్కలవారు దుర్బోధి చేయటంతో తమ్ముడు అన్నను బంధించమని ఆజ్ఞాపిస్తాడు. ఈ సంగతి తెలుసుకుని అసదృషుడు వేరే రాజ్యానికి వెళ్ళాడు. ఏడాదికి లక్ష్మరూపాయల జీతంతో ఆ దేశపు రాజు దగ్గర విలుకాడిగా ఉన్నాడు. అసదృషుడికి ఇంత ధనం రావటంవల్ల అక్కడ అంతకు ముందున్న విలుకాడికి ఈర్పు కలిగింది.

ఒకరోజున రాజు తోటకు వెళ్లి మామిడి చెట్టుకింద అరుగుమీద పడుకున్నాడు. పైకి చూసేసరికి మామిడిపండు కనిపించింది. ఎవరైనా చెట్టెక్కి కోయదానికి అది వీలుగా లేదు. రాజు విలువిద్యలో నేర్చరులను పిలిపించి కాయను కొట్టమంటాడు. వారు మేమెలాగూ కొట్టగలం. మీరు కొత్త విలుకాడిని నియమించుకున్నారు గదా! ఆయన నేర్చు ఏమిటో కూడా చూద్దాం. ఆయనచేత కొట్టీంచండి అంటారు. రాజు ఆ పని అసదృషుడు కుమారుడికి అప్పగించాడు. అసదృషుడు కుమారుడు తెరమాటుకు వెళ్లి తెల్లబట్టలు విప్పి ఎర్రబట్టలు కట్టుకొని, గోచి బిగించి, కత్తి ఎడమ పక్క పెట్టుకొని, బంగారు రంగు వస్తుం కప్పుకొని అమ్ములపొది బిగించి, పొట్టేలు కొమ్ములతో తయారుచేసిన ధనస్సు తీసుకొని, పగడపు రంగు దారం బిగించి, తలపాగా ధరించాడు. పదునుగా ఉన్న భాగాన్ని గోలీతో తిప్పుతూ తెరమధ్యసు చీల్చుకొని బైటకు వచ్చాడు. రాజుతో - మామిడి పండును పైకిపోయే బాణంతో కొట్టాలా! కిందకు వచ్చే బాణంతో కొట్టాలా! అని అడుగుతాడు. పైకి పోయే బాణంతో కొట్టడం అందరూ చేసే పనే! కిందకు వచ్చే బాణంతో కొట్టడమే గొప్ప. ఇలానే చేయండి అంటాడు రాజు. అసదృషుడు - రాజు! ఈ బాణం ఆకాశంలో ఎంతో దూరం పోతుంది. దేవతలు ఉండే చోటుకు వెళ్తుంది. తిరిగి వచ్చేవరకు మీరు ఎదురు చూడాలి అంటాడు. సరేనంటాడు రాజు. బాణం మామిడి తొడిమను చీల్చుకొని పైకిపోయి, కిందకు వచ్చేటప్పుడు కూడా అదే దారిలో వస్తుందని బాణాన్ని బలంగా విడిచాడు. కొంతసేపటి తర్వాత మరో బాణాన్ని మరింత బలంగా విడుస్తాడు. అది పోయి మొదటి బాణం వెనక రెక్కకు గుచ్ఛుకుంది. రాన్ని దేవతలు పట్టుకున్నారు.

కిందకు వచ్చే బాణాన్ని పిడుగు చప్పుడులా ఉంది. ఈ చప్పుడు ఏమిటని ప్రజలు అడుగుతారు. బాణం తిరిగి వస్తోందంటాడు అసదృషుడు. తమ మీదే పడుతుందని వాళ్ళు భయపడుతుంటే “కింద పడనివ్వను భయపడకండి” అంటాడు.

తిరిగి వచ్చే బాణం వెంట్లుకవాసి కూడా తప్పకుండా మామిడిపండును కొట్టి తీసుకొస్తుంది. అసదృషుడి ఒక చేతిలో బాణాన్ని, రెండవ చేతిలో పండును చూసి ప్రజలందరూ అసదృషుడ్ని మెచ్చుకుంటారు. రాజవరిష్టత్తు కోటి రూపాయలు ధనమిచ్చి సత్కరిస్తుంది. ఇదిలా ఉంటే - అక్కడ కాశీలో అసదృషుడు లేడని తెలుసుకొని, ఏడుగురు రాజులు నగరాన్ని మహాసేనతో చుట్టూముట్టారు. తమ్ముడు భయపడి అన్న దగ్గరకు దూతని పంపిస్తాడు. అసదృషుడు కాశీకి వచ్చి తమ్ముడిట్టి ఓదార్పి శత్రువుల్ని పారదోలుతాడు. అందరూ సుఖంగా జీవిస్తారు.